

# గుడ్డి ప్రేమ

లలిత కుమారి

ప్రొక్రిక్రిక్రిలో జీవ్ ఆపి దిగుతూ రిస్తు వాచీ చూసు  
కున్నాను.

రాత్రి పన్నెండు గంటలు!

తాళం తీసి లోనికెళ్ళి లైటు వేళాను. తలుపులోపల  
గడియపెట్టి, బెడ్ రూంలోకి నడిచాను. బూట్లు విప్పి  
బట్టలు మార్చుకుని, పక్కమీద వాలబోతుండగా  
కాలింగ్ బెల్ మోగింది!

ఉద్యోగ రీత్యా ఈ ఢిల్లీ నగరంలో ఒంటరిగా నివ  
సిస్తున్నాను. నేను సి.బి.ఐ. అధికారిని! మా ఉద్యోగ  
నియమాల దృష్ట్యా ఇంటికి వచ్చేంతటి దగ్గరి పరిచయసు  
లెక్కూ నాకు లేదు. ఇంత రాత్రివేళ సాధారణంగా

ఇంటి కెవ్వరూ రారు. ఈ జీవితంలో మిత్రులకంటే అధికంగా శత్రువులే తారస పడుతుంటారు.

దేనికైనా మంచిదని బల్ల సారుగులోంచి పిస్తాలు అందుకుని తలుపు వైపు నడిచాను. ఈలోగా రెండో సారి మోగింది బెల్. గడియతీసి, కొద్దిగా తలుపు తెరిచాను. మసక చీకట్లో మెట్లమీద, ఓ వ్యక్తి నిల్చు నున్నాడు!

తలుపు పూర్తిగా తెరిచి—“ఎవరు?” అన్నాను.

అతను చేతులు జోడించి—“నమస్తే!” అన్నాడు.

ప్రతి నమస్కారం జేస్తూ పరీక్షగా చూశాను.

అతను నడి వయస్కుడు. తెల్ల పాంటూ, నీల చొక్కా వేసుకున్నాడు. కాళ్ళకి తెల్లని కేన్వాస్ బూట్లు, నల్లగా, సామాన్య వ్యక్తిలా కనిపిస్తున్న అతని మొహం ఎక్కడో చూసినట్టే వుంది. ఎక్కడ చూశానో సరిగ్గా జాపకం రావడం లేదు.

“నన్ను గుర్తు పట్టారా సార్?” అడిగాడతను.

“లేదు! ప్రయత్నిస్తున్నాను.”

“నా పేరు ఆల్ గప్పన్! మర్చంట్ నేవీల్లో స్టీవార్ట్ గా పని చేస్తున్నాను. ఏడాది క్రితం ఇక్కడి హార్బర్లో లంగరు వేసివున్న మా వాణిజ్య నౌకలో ఓ హత్య జరిగింది. అప్పుడు మీరు వచ్చి కొన్ని గంటల వ్యవధిలోనే హంతకుణ్ణి పట్టుకున్నారు. నే నింతవరకూ ఆ సంఘటన మర్చిపోలేదు...”

“ఆఁ, జాపకం వచ్చింది. ఆ హత్య కేసులో, అప్పుడు ముఖ్యసాక్షివి నువ్వే కదూ?”

అతని కళ్ళు మెరిశాయి. “ఔను సార్!” అన్నాడు.

“అది జరిగి ఇంత కాలమైనా నన్ను గురు పెట్టుకున్నావంటే నీ జాపక శక్తి మెచ్చుకో దగ్గదే. నా ఇంటి అడ్రస్ నీ కలా తెలిసింది?” అడిగాను ఆశ్చర్యంగా.

“గంట క్రితం, హార్బర్ గోడ్ గుండా మీరు జీపులో వస్తుంటే చూశాను. టాక్సీలో వెంబడించి వచ్చాను!”

“వీడె నా సహాయం కావాలా?”

“సహాయం కోసం రాలేదు సార్!”

“మరి?”

అతను కాసేపు తటపటాయించి—“ఎలా చెప్పాలో అర్థం కావడంలేదు. చెబితే మీరు నన్ను పిచ్చివాడికిందజమ కట్టవచ్చు.” అన్నాడు.

“వీడాది క్రితం చూసిన వ్యక్తిని గుర్తుపట్టి, టాక్సీలో వెంబడించి వచ్చిన వ్యక్తి పిచ్చి వాడెలా అవుతాడు? రాలానికి, ఏం చెప్ప దలచుకున్నావో నిస్సంకోచంగా చెప్పు” అన్నాను తలుపు కట్టడం తొలుగుతూ.

అశగప్పన్ లానికి వచ్చి కూర్చున్నాడు.

“ఈ విషయం పోలీసులకి చెప్పాలనే, హార్బర్ నించి బయటదేరాను. రోడ్డుమీద కాక తాళీయంగా మీరు కనిపించారు. నాకు మీ పట్లవున్న గౌరవం కొద్దీ ఈ సంగతి మీకు తెల్పడమే ఉచితంగా తోచింది.

ఇక ఆసలు విషయానికి వస్తున్నాను. మేము వాణిజ్య నాకలమీద దేశ దేశాలు తిరుగుతుంటామనీ, ఒక్కో దేశంలో వారాల తరబడి మజిలీలు చేస్తుంటామనీ మీకు తెలిసిందే కదా?

ఆరు నెలల క్రితం ‘మారుతీ’ అనే పేరుగల మా

6

వాణిజ్య ఓడ ఆఫ్రికా దేశమైన ఉగాండాలో లంగరు వేసింది. నేను క్లాస్ మందు పుచ్చుకుందామని ఓ బార్లో కళ్ళాను. అక్కడ తప్ప తాగివున్న ఓ ఆఫ్రికన్ తో నాకు పరిచయం కలిగింది. మాటలమధ్య అతను చెప్పిన ఒక విషయం నా మనసులో నాటుకుపోయింది.

ఆ చుట్టూ పక్కలవున్న కొండల్లో యురానియం నిధులు నిక్షిప్తమై వున్నాయిట. ఆ విషయం అతనికి తప్ప మరో ప్రాణికి తెలీదుట. క్లాస్ ఖర్చు భరించి, శ్రమించి దాని ఉనికి కనుక్కుని, ప్రపంచపు విశ్వర్య వంతుల జాబితాలో మనమూ చేరిపోదాం, అన్నాడు.

తాగుబోతు మాటలు తాగుబోతే నమ్ముతాడు మరి. నేను వాడి మాటలు నమ్మాను.

యురానియం ప్రపంచంలోని అతి విలువైన ధాతువు. ఆటంబాంబుల తయారీకి ఎంతో కీలకమైన ధాతువు. అది ప్రపంచంలో చాలా అరుదుగా లభిస్తుంది. యురానియం వున్న ప్రదేశాన్ని కనుక్కోడానికి 'గెగర్ కాంటర్' అనే చిన్న యంత్రాన్ని ఉపయోగిస్తారు.

ఈ విషయాలన్నీ నేను ఒక సైన్స్ జర్నల్లో చదివాను గనక ఆ ఆఫ్రికన్ హఠాత్తుగా ఈ సంగతి ఎత్తే సరికి, ఎలాగైనా ఆ నిక్షేపాన్ని కైవసం చేసుకుని, కోటి శ్వరుణ్ణి కావాలన్న కాంక్ష నాలో పాతుకుపోయింది.

మార్కెట్లో 'గెగర్ కాంటర్' ధర కనుక్కుంటే మూడు వేలని తెలిసింది. నా దగ్గర ఐదు వేలున్నాయి. మూడు వేలు పెట్టి ఆ యంత్రం కొన్నాను. దాంతో బాటు, దాన్ని ఉపయోగించే వివరాలు గల పుస్తకం కూడా యిచ్చారు.

యురానియం ఎక్కడైతే దాగి వుంటుందో, ఆ ప్రదేశం చుట్టు పక్కల గనక ఆ యంత్రాన్ని తీసికత్తే తక్షణం దాంట్లో 'టక టక' చప్పుడు ప్రారంభమాతుం దట. అంతేకాదు, ఆ ధాతువు ఏ దిశలో, ఎంతదూరం వుందోకూడా నీడిల్స్ ఇండికేట్ చేస్తాయిట.

యంత్రాన్ని జేబులో భద్రపరచుకుని, తిన్నగా హార్బర్లో వున్న మా ఓడ జేరుకున్నాను. మర్నాడే మేము భారతదేశానికి ప్రయాణం కావలసి వుంది. భారత దేశం చేరగానే ఆరు నెలలు నెలవు పెట్టి, మళ్ళీ ఉగాండా వచ్చి నా పథకం అమలు జరపాలని నిశ్చయించాను.

అదే రాత్రి ఓ విచిత్రం జరిగింది!

మా ఓడ కేపెన్ నన్ను పిలిచి, లగేజ్ కేబిన్ లోంచి కొంత సామాను మరో కేబిన్ లోకి చేర్చమని పురమా యించాడు. అతని ఆజ్ఞానుసారం నేను లగేజ్ కేబిన్ లోకి వెళ్ళాను.

'గెగర్ కాంటర్' ఇంకా నా జేబులోనే ఉంది. నేను లగేజ్ కేబిన్ లో అడుగు పెట్టగానే అది 'టక టక' చప్పుడు జెయ్యడం ప్రారంభించింది.

ఆశ్చర్యంతో నా బుర్ర దిమ్మెక్కిందంటే నమ్మండి! అంతవరకూ నిశ్శబ్దంగా వున్న ఆ యంత్రం, కేవలం యురానియం ఉన్న ప్రదేశాన్ని సమీపిస్తునే చప్పుడు చెయ్యవలసిన ఆ యంత్రం - ఈ కేబిన్ లో అడుగు పెట్ట గానే దేనికి సంకేతం ఇస్తోంది?

కొంపదీసి ఈ కేబిన్ లో బాంబు తేదుకదా? ఈ ఆలోచన రాగానే, చటుక్కున యంత్రాన్ని బైటికి

తీకాను. శబ్దం ఏకబిగిన వివిపిస్తూనే వుంది. అంతే కాదు. నీడిల్స్ కూడా కదులుతున్నాయి.

దూరాన్ని చూపే ములు పది గజాలు చూపిస్తూంది. దిశను చూపే ములు కేబిన్ కుడిమూల ఉన్న వెడల్పాటి పెద్ద చెక్కపెట్టెని చూపిస్తూంది. దడ దడలాడే గుండెతో ఆ పెట్టె దగ్గరికి నడిచాను. దాన్ని సమీపిస్తున్న కొద్దీ యంత్రంచేసే శబ్దం తీవ్రం కాసాగింది.

ఆ పెట్టె మీద అంటించివున్న లేబిల్ చదివి నిరాంతపోయాను.

ఆ పెట్టెలో ఆటోమేటిక్ ప్రింటింగ్ మెషిన్ వుంది. అది జపాన్ నించి భారతదేశానికి వెళుతోంది. మరి 'గెగర్ కాంటర్' అందులో యురానియం వుందని దేనికి చూపిస్తూందో ఎటూ అర్థంకాలేదు.

ఈ విషయం మా ఓడ అధికార్లకి చెబితే ఎక్కడ నన్ను ఎగతాళి చేస్తారోనని కిమ్మనకుండా ఊరుకున్నాను. కేబిన్ లోంచి బైటికిరాగానే గెగర్ కాంటర్ లోంచి శబ్దం రావడం ఆగిపోయింది. దాంతో, అది తప్పుడు సమాచారం తెల్పలేదని రూఢి అయింది.

భారతదేశం చేరగానే, అధికార్లకి ఈ సంగతి తెల్పాలని అప్పటికి ఊరుకున్నాను. నేను పుస్తకాల పురుగుని. డిటెక్టివ్ నవలలూ గ్రటా విపరీతంగా చదువుతుంటాను. వాటిలో ఒక దేశపు గూఢచారులు మరో దేశాన్ని నాశనం చేయడానికి ఎప్పుడూ కొత్త కొత్త మార్గాలు అన్వేషిస్తూంటారనీ, ఎత్తులకి పెఎత్తులు వేస్తుంటారనీ రాసి వుంటుంది.

ప్రెస్ మెషిన్ పేరే ఎవ్వరో ఆ పెట్టెలో బాంబు

ఉంచి మన దేశానికి పంపివుంటారని నా గట్టి నమ్మకం! అందుకే, మీ దగ్గరికి వచ్చాను సార్!”

“చాలా మంచిపని చేశావు అశగప్పన్! ఆ ప్రెస్ మిషన్ ఇక్కడ ఎవరి పేర పంపబడిందో తెలుసా?”

అశగప్పన్ చేత్తో నుదురు కొట్టుకుని—“ముఖ్య విషయమే మర్చాను సార్!” అన్నాడు.

“డోంట్ వర్రీ! ఆ విషయం నేను కనుక్కుంటాను గానీ, ఆ గైడర్ కాంటర్ ఇంకా నీదగ్గరే వుందా?”

“సారీ సార్! చెప్పడం మర్చాను. ఆ సంఘటన జరిగిన తరువాత, నా పెట్రోల్ దాన్ని భద్రంగా దాచి పడుకున్నాను. ఉదయం లేచిచూస్తే పెట్రోల్‌ంచి యంత్రం మాయమైంది! ఎవ్వరో దాన్ని దొంగిలించారు.”

“దొంగిలించారా?”

“ఔను సార్! ఎంత వెలికినా మళ్ళీ దొరకలేదది. దాంతో నా అనుమానం మరి బలపడింది.”

సాలోచనగా తలూపాను. “ఆల్ రైట్! ఆ ప్రెస్ మిషన్ ఓడలోంచి దించారా?”

“లేదు సార్! రేపు దించుతారుట.”

రిస్సువాచీ చూసుకున్నాను. ఒంటిగంట.

“ఇప్పుడు చాలా పొద్దుపోయింది. తెల్లారగానే హార్బర్ వచ్చి సంగ తేమిటో కనుక్కుంటాను. అలాగే, ఓ గైడర్ కాంటర్ కూడా నావెంట తెస్తాను. నీవు ఓడలోనే వుంటావుగా?”

అశగప్పన్ తలూపి, నాదగ్గర సెలవు తీసుకుని వెళ్ళి పోయాడు. అతన్ని గుమ్మంవరకూ సాగనంపి తలుపు మూకానో లేదో, టెలిఫోన్ మోగసాగింది.

రిసీవర్ అందుకుని “సారథి స్పీకింగ్!” అన్నాడు.

“సారథి! వెంటనే బైలుదేరి హెడ్ క్వార్టర్స్ కి రా. ముఖ్య విషయం!” అవతలనించి మా డైరెక్టర్ ముఖర్జీ గారి కంఠం వినిపించింది.

నా కనుబొమలు ముడిపడ్డాయి. “ఓ. కే. సర్! ఇప్పుడే వస్తున్నాను.” అని రిసీవర్ దించాను.

ఎంతో ముఖ్యవిషయమైతే తప్ప ఆయనిలా అగ్ర రాత్రి కబురు చెయ్యరు. ఆదరాబాదరా తయారై, జీవ్ ఎక్స్కి బైలుదేరాను.

2

“ప్లీజ్, టేక్ యువర్ సీట్!” అన్నారు ముఖర్జీ.

ఆయన కదురుగా కూర్చున్నాను.

బల్లమీద ఓ పసుపురంగు ఫైల్ ఉంది. ఆయన దాన్ని తెరిచి, ఓ కేబినెట్ సెజు ఫోటో తీసి నా ముందుకి తోశారు.

“విషయం ప్రారంభించేముందు ఈ ఫోటో ఒకసారి చూడు.” అన్నారు. ముప్పై ఏళ్ళ వ్యక్తి ఫోటో అది. విశాలమైన పాలభాగం. నొక్కుల జుత్తు. కళ్ళకి అద్దాలు. మొహంలో డిగ్నిటీ కనిపించింది.

“ఎవ్వరితను?” అడిగాను.

“ప్రొఫెసర్ గుల్ హాసన్! ఇతను పాకిస్తానీయుడు. పరిపేను గోజులక్రీతం పాకిస్తాన్ నించి పారిపోయి వచ్చి మన దేశంలో రాజకీయ శరణ్యం కోరాడు. అర్దులను ఆగుకోవడం ఆనాటినించీ వస్తున్న మన ఆచారం గనక, ప్రభుత్వం వెంటనే ఇతనికి రాజకీయ శరణ్యం ఇచ్చింది.

పాకిస్తాన్ లో ఇతను బేలాస్టిక్ మెజాయిల్ కీసర్స్  
సెంటర్ డైరెక్టర్ గా పనిచేసేవాడు. ఆక్స్ ఫర్డ్ యూని  
వర్సిటీలో చదువుకున్నాడు.

విచిత్రం ఏమిటంటే, మనదేశం ఇతనికి శరణు ఇచ్చి  
పదిహేను గోజులై నా పాకిస్తాన్ ఇంతవరకూ ఎలాటి  
ఆక్షేపణా తెల్పలేదు.

మీ దేశంనించి ఎందుకు వచ్చేశారు? అని ఇతన్ని  
ప్రశ్నిస్తే సరైన జవాబు లివ్వకుండా, ఏవో పుల్ల విరుపు  
కారణాలు చెబుతున్నాడు. హాం మినిస్ట్రీకి ఇతనిపై  
అనుమానం ఉంది. ఆ అనుమానాన్ని పేకి వ్యక్తం  
చెయ్యడంలేదు. చేస్తే మనం ఎక్కడ నవ్యులపాలవు  
తామో అని భయం.

ఆ దేశంలో ఇతను మంచి హోదాలో వున్నాడు.  
గౌరవప్రదమైన జీవితం గడుపుతున్నాడు. డబ్బూ  
దస్కానికీ కొదవలేదు. అంత మంచి పాజిషన్ వదులు  
కుని హఠాత్తుగా మన దేశం వచ్చేసి, ఇక్కడ సిరపడా  
లనుకున్నాడంటే ఎవ్వరికైనా అనుమానం వస్తుంది  
మరి!

అందుకే, రహస్యంగా ఇతనిపై నిఘా ఉంచాలని  
నిశ్చయించాం. ఆ ద్యూటీ నీకే అప్పగిస్తున్నాను.  
నిఘా ఎంత రహస్యంగా ఉంచాలంటే, మనకు తప్ప  
మరో ప్రాణికి తెలియకూడదు. తెలిస్తే, విదేశాల్లో మనం  
అప్రతిష్ట పాలవుతాం!”

చురుగ్గా పనిచేస్తున్న నా బుర్రలో తగుక్కుమంది ఓ  
మెరుపు.

“సర్! ఇంతక్రితం ఇతని పేరు ఎక్కడో విన్న

టుంది” అన్నాను.

“పేపర్లో ఎప్పుడో చదివి వుంటావ్!”

“నో సర్! పేపర్లో రోజూ లక్షా తొంభైమంది పేర్లు వస్తుంటాయి, వాటిలో ఏ కొద్దిమందో మన మస్తిక్కాల్లో ముద్ర వేసుకుంటారు. ఉదాహరణకి, చంద్ర లోకంపై కాలుమోపిన తొలి మానవుడెవరు? అని ప్రశ్నిస్తే తదుముకోకుండా, నీల్ ఆర్కొస్ట్రాంగ్ అంటాం. అదే, అతనివంట వల్లిన మిగతా ఇద్దరి పేర్లమీదని అడిగితే గుర్తురాక బుర్ర గోక్కుంటాం.

అలాగే, ఇతని పేరుతో పాటు ఏదో ముఖ్యమైన సంఘటన చదివినట్టు నా అనుమానం. అడగటం మర్చాను. పాకిస్తాన్ నించి ఇతను ఒక్కడే వచ్చాడా? భార్యా పిల్లలుకూడా వచ్చారా?”

“భార్యా లేదూ, పిల్లలూ లేరు. ఇతనింకా అవివాహితుడు!”

“అదేమిటి? నుంచి పాకిస్తాన్ లోవుండీ, నుంచి రాబడివుండీ ఇతనింకా పెళ్ళి చేసుకోలేదంటే... అ... ప్రాఫెసర్ గుల్ హాసన్! జాపకం వచ్చింది సార్! ఒలంపిక్ ఆటల పోటీల సందర్భంలో ఇతని పేరు విన్నట్టుంది. ఆ పోటీల్లో పాకిస్తాన్ చెందిన ప్రాఫెసర్ గుల్ హాసన్ అనే వ్యక్తి ‘స్క్వియింగ్’ కేమ్లో బంగారు పతకం గెలుచుకున్నట్టు చదివాను. అతనే ఇతనియంటాడు.”

“వినంత మాత్రాన, దానికీ దీనికీ ఏమిటి సంబంధం?”

“ఏదో సంబంధం వున్నట్టు నా అంతరాత్మ చెబుతోంది. ఇంకా స్పష్టంగా గుర్తు రావడం లేదు. నేనొక ప్రశ్న వేస్తాను. బదులివ్వండి. ఒక వ్యక్తి ఏ కారణాల

వల్ల తన మాతృదేశం వదిలి, పరాయి దేశం వెళ్ళి పోదానికి ప్రయత్నం చేస్తాడంటారు?”

“దానిక్కారణాలు గెందే! ఒకటి, ఆదేశంలో ఆ వ్యక్తికి ఏదో లోటు, లేదా ప్రాణభీతి వుండి వుంటుంది. తన దేశం పెట్టే బాధలు భరించలేక మనోదేశం వెళ్ళి బ్రతకా లనుకుంటాడు. రష్యన్ ప్రజలు తరుమా ఇలా చేస్తుంటారు. రెండవ కారణం గూఢచారి నిర్వల కోసం!”

నవ్వి—“ముఖ్యమైన మూడో విషయాన్ని విస్మరించారు మీరు!” అన్నాను.

“అదేమిటి?”

“ఆడది!”

“స్త్రీ కోసం దేశాన్ని వదులుకుంటారా?”

“ఎందుకు వదులుకోరు? ఇలా సంఘటనలు చరిత్రలో కోకోల్లలు, ఆడదానికోసం మగాళ్ళు ఏమేం చెయ్యలేదు? ప్రిన్స్ ఆఫ్ వెల్స్ తను కోరుకున్న స్త్రీ కోసం బ్రిటిష్ సింహాసనాన్నే వదులుకుని దేశబహిష్కృతుడు కాలేదా? ఆడదానికోసం హత్యలూ, ఆత్మహత్యలూ జరగడం లేదా?”

ఇతను కూడా ఎవ్వరో ప్రేమించి వుంటాడు. ఆ యువతి మన దేశంలోనే వుండి వుంటుంది. లేదా, ఏ కారణాలవల్ల పాకిస్తాన్ నించి వచ్చి మనదేశ పౌరసత్వం తీసుకుని వుంటుంది. ఆమెని పొందడానికే తనూ వచ్చి వుంటాడు గుల్ హాసన్!”

“అదే నిజమైతే, మరి ఆ విషయం చెప్పడే?”

“చెబితే అందరూ నవ్వుతారేమో నని మొహమాట

పడుతున్నాడేమో! లేదా, అతను ప్రేమించిన యువతి, మన దేశంలో ఎక్కడుందో అతనికే తెలియదేమో?”

“నీ తర్కం బాగానేవుంది. ఏది ఏమైనా నువ్వు మాత్రం అతనిపై గట్టి నిఘావుంచి, అతను గూఢచారి కాడని ఋజువు చెయ్యాలి!”

“ఆల్ రైట్! అతనిప్పు డెక్కడుంటున్నాడు?”

“ప్రభుత్వ్ కెస్ట్ హౌస్ లో! పాక్ ప్రభుత్వం తనపై కక్ష తీర్చుకోడానికి ఎవ్వరి చేతనైనా తనని చంపించ వచ్చినీ, తనకి రక్షణ కావాలనీ కోరాడు. ఇద్దరు సెక్యూరిటీ ఆఫీసర్లు ఎప్పుడూ అతనివెంట వుంటున్నారు. అదంతా నటన కావచ్చు, ఖచ్చితంగా చెప్పలేను!” అన్నారు ముఖర్జీ.

“నే నతన్ని ప్రెస్ రిపోర్టర్ రూపంలో కలుసుకుని మాట్లాడి, అతన్ని ఖున్నంగా స్టడీ జెయ్యాలను కుంటున్నాను.”

“అతను వచ్చి నప్పట్నీంచీ మన పత్రికా విలేఖర్లు మా మీద ఒత్తిడి చేస్తున్నారు, ఓక్కసారి ఇంటర్వ్యూ చెయ్యడానికి అనుమతించమని. వారి ఒత్తిడి భరించలేక, రేపు సాయంత్రం విదు గంటలకు కెస్ట్ హౌస్ లో ప్రెస్ మీటింగ్ ఏర్పాటు చేశాం. అందులో గుల్ హాసన్ పత్రికా విలేఖర్ ని కలుసుకుంటాడు!”

“సరే, నేనూ అక్కడే అతన్ని కలుసుకుంటాను. గుడ్ నైట్!” అంటూ రేచాను.

### 3

ఉదయం ఆదరాబాదరా కాలకృత్యాలు తీర్చుకుని, జీవ్ లో సిటీ లైబ్రరీ జేరుకున్నాను. పాఠ న్యూస్

పేపర్స్‌నీ తీయించి, ఓపిగా పరిశీలించసాగాను. నా క్కావలసిన దిన ప్రతిక దొరకనే దొరికింది.

నాలుగేళ్ళ క్రితం మెక్సికోలో జరిగిన ఒలంపిక్ పోటీల వివరాలున్నా యంగులో. ఓ హెడ్ లైన్ మీద దృష్టి నిలిపాను.

“పాక్ రెండు బంగారు పతకాల నెలుపు.”

మెక్సికో, నవంబర్ 19 :— ఇక్కడ జరుగుతున్న ఒలంపిక్ పోటీల్లో పాకిస్తాన్ కు చెందిన ప్రొఫెసర్ గుల్ హాసన్ స్క్వియింగ్ పోటీల్లో బంగారు పతకం నెలుచుకున్నారు. అదే దేశానికి చెందిన మిస్ షబ్నూమ్ అనే యువతి, స్త్రీల నూరు మీటర్ల పరుగు పంచెంలో బంగారు పతకం నెలుపొందింది. ఒకే దేశానికి చెందిన ఈ విజేతలు ప్రేమాయణంలో పడ్డారని పరిశీలకుల ఊహాగానం!

ఆ వార్త కిందే ఓ ఫోటో ప్రచురించారు. ఫోటోలో ప్రొఫెసర్ గుల్ హాసన్, ఓ అందమైన యువతి పరస్పరం కరచాలనం చేస్తూ నవ్వుతున్నారు.

సాలోచనగా తలూపాను. నా అనుమానం నిజమే అయింది! తిన్నగా మైగ్రేషన్ ఆఫీస్ వెళ్ళి కనుక్కోవాలి. అక్కడ ఇతర దేశాలనించి మన దేశానికి వచ్చి పౌరసత్వం తీసుకుని స్థిరపడే వ్యక్తుల వివరాలు నమోదై వుంటాయి.

షబ్నూమ్ అనే యువతి పాకిస్తాన్ నించి వచ్చి పౌర సత్వం తీసుకుందేమో అక్కడ తెలుసుకోవాలి.

ఆ పేపర్ లో సహా, హుటాహుటిన మైగ్రేషన్ ఆఫీస్ చేరుకున్నాను.

నా అంచనా కరకే!

ఏడాది క్రితం, షబ్బుస్ అనే పాతికేళ్ళ యువతి మన దేశం వచ్చి, ఇక్కడి పౌరసత్వం స్వీకరించింది. రిజిస్టర్ లో ఆమె తాలూకు పాస్ పోర్ట్ సెజు ఫోటో కూడా వుంది. ఆ ఫోటోలోవున్న యువతి, పేపర్లో ప్రచురించబడ్డ యువతి ఒక్కరే!

ఆమె ప్రస్తుతం బొంబాయిలో వున్నట్టు రాసివుంది. ఆ చిరునామా నోట్ చేసుకుని, తక్షణం బొంబాయి ఎఫ్. బి. ఐ. బ్రాంచికి ట్రంకాల్ జేసి, డై రెక్టర్ తో మాట్లాడాను. ఆ యువతి ఇప్పుడు బొంబాయిలోవుందో లేదో వెంటనే కనుక్కుని నాకు తెల్పమని. రేపువుదయం లోగా వివరాలు తెలిచేస్తానని చెప్పాడతను.

ఒక సమస్య విడిపోయింది. ఇహ, ప్రొఫెసర్ గుల్ హాసన్ నిజంగా ఆ అమ్మాయి కోసమే వచ్చాడా, లేక గూఢచారి చర్యలు జరపడానికి వచ్చాడా? అన్న సందేహాలని దృఢపర్చుకోవాలి ఎలా?

తీవ్రంగా యోచించాను. ఓ ఉపాయం తట్టింది!

ప్రతి దేశంలోనూ డబ్బుకోసం గడ్డితినే మనుషులుంటారు. వారికి తమ దేశమూ, పరాయి దేశమూ అనే ఆ పేక్షలూ మనుకారలు వుండవు. వారు డబ్బుకోసం మాతృదేశ రహస్యాలని సైతం శత్రుదేశానికి అమ్ముకుంటారు.

అటువంటి ప్రొఫెసర్ కేడీ రూపంలో ఆ ప్రొఫెసర్ని కలుసుకోవాలి. పరిచయం పెంపొందించుకోవాలి. ఆ విధంగా అతని నిజనైజాన్ని వాసనపట్టే అవకాశం కలుగుతుంది.

సాయంత్రం సరిగ్గా ఐదుగంటలకి, గెస్ట్ హౌస్ ముందు జీవ్ ఆపి దిగాను.

అప్పటికే పత్రికా విలేజ్ లో గెస్ట్ హౌస్ హాలు కిట కిట లాడుతోంది. వారి ప్రశ్నలకి ప్రొఫెసర్ గుల్ హాసన్ చిరునవ్వుతో సమాధానాలిస్తున్నాడు. అతని వెంట ఇద్దరు సెక్యూరిటీ అధికారులూ కూడా వున్నారు.

ఆగి ఆగి కమెరా స్టాప్ బల్బులు వెలుగుతున్నాయి.

ఒక్కొక్కరినీ తప్పుకుంటూ గుల్ హాసన్నీ సమీపించాను. అతనిక్కాస్తా వెసులుబాటు దొరగానే అదును చూసి—“ప్రొఫెసర్! షబ్దమ్ ఎక్కడుందో నాకు తెలుసు!” అన్నాను రహస్యంగా.

ఈ వాక్యం వినగానే అతను తేలు కుట్టినట్టు ఉలిక్కి పడి నావైపు తిరిగాడు.

“మళ్ళీ కలుసుకుందాం! వస్తాను” అంటూ అక్కడ ఆగకుండా ఇవతలికి వచ్చాను.

వస్తూ, ప్రొఫెసర్ నావైపు గుడ్లు తేలేసి చూస్తుండటం గమనించాను.

నా వాక్యం విని, అతని మొహంలో వచ్చిన మార్పు చూశాక, నిజంగా అతను షబ్దమ్ కోసమే ఇక్కడికి వచ్చి వుంటాడని వ్యక్తమౌతోంది.

జీవ్ లో కూర్చోగానే సడన్ గా జాపకం వచ్చాడు అశగప్పన్.

ఈ గోజు ఉదయం అతన్ని కలుసుకుంటానని చెప్పాను. అనుకోకుండా ఈ కొత్తపని తగలడంతో ఆ సంగతే మర్చాను. నేను రాకపోడంతో అతను నిరుత్సాహ పడుంటాడు.

జీవ్ సార్ చేసి, హార్బర్ వైపు పరిగెత్తించాను.

హార్బర్ ఓ చోట లంగరు వేసివుంది 'మారుతీ' ఓడ. అప్పటికే చీకటిపడింది. హార్బర్ లెట్టు వెలుగు తున్నాయి. తిన్నగా ఓడలోకెళ్ళి అశగప్పన్ ఎక్కడుంటాడని అడిగాను ఓ కర్మచారిని.

“లోనికెళ్ళే కుడివైపు స్టీవార్ట్ కేబిన్ కనిపిస్తాయి కేబిన్ నెంబర్ ఐదులో ఉంటాడు అశగప్పన్!” అన్నాడతను.

ఆ వివరాలనిబట్టి అశగప్పన్ కేబిన్ కనుక్కోడం కష్టంకాలేదు.

కేబిన్ తలుపు మూసివుంది. మునివేళ్ళతో మెల్లగా తట్టాను.

జవాబు లేదు!

లోపల వున్నాడో లేదో అనుకుంటూ కాస్త గట్టిగా తట్టబోయాను. చెయ్యి పడగానే తలుపు కిరుమంటూ తెరుచుకుంది.

ఆశ్చర్యంతో లోన అడుగుపెట్టాను.

చీకటి!

“అశగప్పన్!” పిలిచాను.

నిశ్శబ్దం!

జేబులోంచి లెటర్ తీసి వలిగించాను. ఆ వెలుగులో, పైన కనిపించిన దృశ్యం మూసి వేరొకరైతే గావు కేక పెట్టేవారే!

నిన్న రాత్రి సజీవంగా నన్ను కలుసుకుని, ఎంతో ముఖ్యమైన వివరాలు అందించిన అశగప్పన్, ఇప్పుడు కేబిన్ మధ్య తాడుకి నిర్జీవంగా వేలాడుతున్నాడు.

ఉచ్చులో బిగుసుకుని కంఠం ఉబ్బి ఉంది. కళ్ళూ, నాలికా వెళ్ళుకు వచ్చాయి.

ఎవ్వరో అతన్ని ఉరితీశారు!

ఉదయం వచ్చి అతన్ని కలుస్తానని చెప్పి రానందుకు నన్ను నేను తిట్టుకున్నాను. ఆ దృశ్యం ఇక చూడలేక, లైటర్ ఆర్పి ఇవతలికి వచ్చాను. తలుపు యధా ప్రకారం మూసి, గబ గబ హార్బర్ ఆఫీస్ చేరుకున్నాను.

అక్కడి అధికార్లకి నా విడెంటిఫికేషన్ కారు చూపి ఆశగప్పన్ చెప్పిన ప్రింటింగ్ మెషన్ గురించి అడిగాను.

అది ఈరోజే డెలివరీ అయింది! జపాన్ నించి దాన్ని ఎవ్వరైతే తెప్పించారో వాళ్ళు వచ్చి, రసీదులు చూపెట్టి తీసికెళ్ళారుట.

సాగరంవంటి ఈ మహానగరంలో ఆ మెషిన్ ఎక్కడి కెళ్ళిందని ఎలా కనుక్కోడం? ఆశగప్పన్ సొత్యతో, ఆందులో తప్పక ఏదో దాగివుందని స్పష్టమౌతోంది.

క్షణం వృధా చెయ్యకుండా, జీవ్ లో హెడ్ క్వార్టర్ చేరుకుని, ఆశగప్పన్ నన్ను కలుసుకోడం దగ్గర్నంచీ, ఇంతవరకూ జరిగిందంతా డైరెక్టర్ ముఖర్జీ గారికి జేదించాను.

అంతా విన్న ఆయన కనుబొమలు ముడివడ్డాయి—  
చాలా సీరియస్ విషయమే!” అన్నారు గంభీరంగా.

“నేను ప్రొఫెసర్ వ్యవహారంలో మునిగి నేలుతున్నాను. ఒకపనిలో తలదూర్చి దాన్ని పూర్తి చెయ్య

కుండా మరో పని చేపట్టడం నా తత్వానికి విరుద్ధం. ఆ ప్రింటింగ్ మెషిన్ని హార్బర్ నించి ఎవ్వరు తీసి కళ్ళాకో కనుక్కోడానికి మరెవ్వరైనా నియమించండి” అన్నాను.

ముఖర్జీ తలూపి “కొత్త కేసు చేపట్టిన తరుణంలో, నీకో కొత్త ఆయుధం ఇవ్వబోతున్నాను” అంటూ బల్ల సారుగు లాగి, ఓ ఫ్లాంపెన్ పెన్ తీశాడు.

“ఇదా ఆయుధం?”

“ఇది మన డిఫెన్స్ రిసెర్చ్ డిపార్ట్ మెంట్ వారు తయారుచేసిన కొత్త ఆయుధం! ప్రథమంగా మన విభాగానికి స్వయం చెయ్యబడింది. ఇది మాడటానికీ, రాయడానికీ మామూలు పెన్! కాని, ఇందులో శక్తివంతమైన రెండు డైనమైట్ స్పిక్స్ వున్నాయి.

ప్రమాదం ముంచుకు వచ్చినప్పుడు, ఆత్మరక్షణ కోసం దీన్ని ఉపయోగించవచ్చు. డైనమైట్ పేల్చాలనుకుంటే దీని క్యాప్ తీసి పెన్ వెనక పెట్టి, గట్టిగా వత్తి వదలాలి. రెండునిమిషాల తర్వాత స్పిక్స్ పేలతాయి. గండం గట్టెక్కుతుంది!” అన్నారు ముఖర్జీ.

పెన్ అందుకుని కాసేపు పరిశీలించాను. “ఇటువంటి ఉత్తమ ఆయుధాన్ని సృష్టించినవారిని నుతించాలిందే! ప్రాణ సంకట పరిస్థితిలో దీనితో ప్రమాదాన్ని సులువుగా తప్పించుకోవచ్చు” అంటూ లేచాను.

## 5

ఆయనదగ్గర సెలవు తీసికొని, తిన్నగా గెస్ట్ హౌస్ కు బయలుదేరాను. ప్రొఫెసర్ గుల్ హాసన్ రక్షణ కోసం నియమించబడ్డ ఇద్దరు సెక్యూరిటీ అధికారుల వరండాలో

కూర్చుని మాట్లాడుకుంటున్నారు. నన్ను గుర్తుపట్టి లేచి నిల్చున్నారు.

“ప్రాఫెసర్ ఎక్కడ?” అడిగాను వాళ్ళని.

“లోపల గదిలో ఉన్నాడు. అతన్ని కలుసుకోడానికి వచ్చారా?”

“ఔను. మీరు నాతో సహకరించాలి. నేను సి. బి. ఐ. అధికారిని అతని కేమాత్రం తెలియకూడదు. ఇది చాలా సీక్రెట్ మేటర్!” అన్నాను తగ్గు స్వరంలో.

“ఓ. కే. సర్!”

“థాంక్స్!” అంటూ లోనికి నడిచాను.

ప్రాఫెసర్ గది తలుపు మూసివుంది. మునివేళ్ళతో మెల్లిగా తట్టాను.

“ఎవ్వరు?” లోపలనించి వినిపించింది.

నేను పలకలేదు. మళ్ళీ తట్టాను.

రెండు నిమిషాల తరవాత తలుపు తెరుచుకుంది.

నన్ను చూడగానే ప్రాఫెసర్ ఉలిక్కిపడ్డాడు.

చిన్నగా నవ్వాను.

ఆశ్చర్యంనించి తేరుకుని లోనికి రమ్మన్నట్టు దారి ఇచ్చాడు.

గదిలో అడుగుపెట్టాను.

“షబ్బుమ్ ఎలా తెలుసు మీకు?” అడిగాడు ప్రాఫెసర్ కంఠం తగ్గించి.

“ఇతర్ల రహస్యాలు కనుక్కుని, అమ్మి డబ్బు గడించడం నా వృత్తి. నాకు ఒక దేశం గానీ, ఒక నీతిగానీ లేదు. డబ్బే నా నీతి. డబ్బే నా ధర్మం!” అన్నాను నవ్వుతూ.

ప్రాఫెసర్ క్షణంపాటు కన్నార్పకుండా నన్ను

చూస్తుందిపోయాడు.

“షబ్బుమ్ భారత దేశంలో ఎక్కడుందో మీకు తెలియదా?” అడిగాను.

“తెలియదు. ఆమెని వెతకడానికే ఇక్కడికి వచ్చాను. దొరికితే వివాహం చేసుకుని ఇక్కడే నిరపడతాను!”

“ఆమెని వెతకడానికి మీరు తంటాలు పడటం దేనికి? భారత ప్రభుత్వానికి మీ విషయమంతా వివరించి సహాయం కోరితే, అధికారులు బదిలిపెడతారుగా?”

ప్రాఫెసర్ నిట్టూర్చాడు. “నేను సహాయం కోరలేను. కోరితే, షబ్బుమ్ ప్రాణాలకే ముప్పు ఏర్పడవచ్చు. నేను ఆమెకోసమే ఇక్కడికి వచ్చినట్టు మరెవ్వరికీ తెలియకూడదు.”

పాకిస్తాన్ లో నేను కీలకమైన హోదాలో వుండేవాణ్ణి, మెజాయిల్ రిసెర్చ్ సెంటర్ డైరెక్టర్ గా! ఆ దేశపు ఆటమిక్ ప్రాజెక్ట్ రహస్యాలన్నీ నాకు తెలుసు. ఆ దేశం వదిలి నాకు నేనుగా ఇక్కడికి వచ్చాను. అలాంటప్పుడు పాకిస్తాన్ నాపైనగానీ, భారతదేశం మీదగానీ నిందలు మోపలేదు.

అలాగని నావంటి వ్యక్తిని ఒదులుకోనూ లేదు. నా ద్వారా భారతదేశానికి తమ ఆటమిక్ రహస్యాలు ఎక్కడ వెల్లడౌతాయోనని భయం! నేను కేవలం షబ్బుమ్ కోసమే ఇక్కడికి వచ్చినన్న విషయం బయటపడితే, పాకిస్తాన్ తన గూఢచారుల్ని పంపి, షబ్బుమ్ ను తుదముట్టించవచ్చు.

ఎవ్వరికోసమే నేనిక్కడికి వచ్చానో, ఆ వ్యక్తే ఈ లోకంలో లేనప్పుడు నా ఇక్కడేం పని? తిరిగి

పాకిస్తాన్ వెళ్ళిపోతాను. ఆవిధంగా నన్ను రప్పించుకో  
డానికి పాకిస్తాన్ పథకం వెయ్యవచ్చు.

అందుకే నేను షబ్బుమ్ సంగతి వెల్లడించడం లేదు.  
సాయంత్రం ప్రెస్ మీటింగ్ లో మీరు ఆమె పేరు  
ఎత్తేసరికి నా గుండె ఆగిపోయినంత పనయింది. ఆమె  
ఎక్కడుందో మీకు తెలుసా? తెలిస్తే చెప్పండి. ఎంత  
కాలాన్ని ఇస్తాను.” అన్నాడు ఆతృతగా.

“షబ్బుమ్ చిరునామా కనుక్కున్నాను. కాని, ఆమె  
ఇప్పటికీ అక్కడే ఉందో లేదో స్పష్టంగా తెలీదు. ఆ  
విషయం ధృవపర్చుకుని మళ్ళీ వస్తాను. అప్పుడే, నా  
కంతకాలాలో బేరం పెడతాను.”

“మంచిది. మీకోసం ఆతృతగా ఎగురుచూస్తుం  
టాను,” అన్నాడు గుల్ హాసన్.

## 6

మర్నాడు ఇంట్లోంచి, బాంబాయి ఎఫ్. బి. ఐ.  
బ్రాంచికి ట్రంకాల్ చేశాను. లైన్ దొరక్కానే—  
“షబ్బుమ్ గురించి కనుక్కున్నారా?” అడిగాను  
డైరెక్టర్ని.

ఆయన నవ్వాడు. “మిస్టర్ సారథీ! చంకలో పిల్ల  
నెత్తుకుని ఊరంతా వెదికినట్లుంది మీ వ్యవహారం!”

“ఏమిటి?” అన్నాను అర్థంకాక.

“మీరిచ్చిన చిరునామా ఆధారంలో షబ్బుమ్ కోసం  
ఆరాతీకాం. ఆమె ఇక్కడ కొన్ని రోజులే వుండి, తర  
వాత పూనా వెళ్ళిపోయిందని తెలిసింది. వెంటనే పూనా  
లోని మా బ్రాంచికి తెలిచేసాం, ఆమె గురించి ఖాసీ  
తియ్యమని.

సాయంత్రంలోగా వాళ్ళు రిపోర్ట్ పంపారు, ఆమె రెండురోజుల క్రితం ఢిల్లీ వెళ్ళిందని. తక్షణం మా ఢిల్లీ హెడ్ క్వార్టర్స్ కి మెసేజ్ పంపాము. ఆమె వివరాలు ఆరా తీసి మీకు రిపోర్ట్ య్యమని. వారు వెంటనే ఓ రేడి ఏజెంట్ ను ఈ పనికి నియమించారుట. ఆమె పేరు ఉదయవేణి! మీరక్కడే వున్నారు గనక, ఉదయవేణిని కలుసుకుని వివరాలు తెలుసుకోండి” అన్నాడు డైరెక్టర్.

ఆయనకి థాంక్స్ చెప్పి రిసీవర్ దించాను.

స్థానిక ఎఫ్.బి.ఐ. హెడ్ క్వార్టర్స్ కి రింగ్ చేసి రిసీవర్ అందుకున్నాను.

“ఎస్!” అన్నాడు ఆపరేటర్.

నాగురించి చెప్పి—“మీ ఏజెంట్ ఉదయవేణితో మాట్లాడాలి.” అన్నాను.

“వెయిట్ స్టిజ్!” అన్నాడు ఆపరేటర్.

పది నిమిషాల తరవాత లైన్ లోకి వచ్చింది ఉదయవేణి.

ఆమెకి నన్ను పరిచయం చేసుకొని, నా ఇంటి చిరునామా చెప్పి, తక్షణం బైలుదేరి రమ్మన్నాను.

గంట తరవాత కాలింగ్ బెల్ మోగింది.

వెళ్ళి తలుపు తెరిచాను.

“నమస్తే! నేను ఉదయవేణిని!” అంది ఆమె.

ప్రతి నమస్కారంచేసి, లోనికి ఆహ్వానించాను.

సోఫాలో కూర్చున్నాక షబ్బుమ్ విషయం ఎత్తాను.

“బాంబే బ్రాంచినించి మెసేజ్ రాగానే ఆమె గురించి వాకబ్ చెయ్యడానికి నన్ను నియమించారు. ఏర్

పోర్ట్ లో కనుక్కుంటే అన్ని వివరాలూ తెలిశాయి. ఆమె పూనానించి ఇక్కడికి ప్లేన్ లో వచ్చింది. ప్లేన్ దిగగానే ఓ టాక్సీ ఎక్కి వెళ్ళింది. కొద్ది ప్రయాసతో ఆ టాక్సీని కనుక్కోగలిగాను. ఏర్ పోర్ట్ నించి ఆమెని తిన్నగా 'వనితా నివాస్' లాజింగ్ ముందు దింపానని చెప్పాడు డ్రైవర్.

ఆమె టాక్సీ దిగి, సామానుతో లాజింగ్ లో కెళ్ళింది. అది నగరంలో ఉన్న ఒకే ఒక రేడిస్ లాజింగ్.

అందులో ఆడవాళ్ళకి తప్ప మగాళ్ళకి ప్రవేశం లేదు. నగరంలో ఒంటరిగా వుండి ఉద్యోగాలు చేసుకుంటున్న ఆడవాళ్ళూ, ఇంకెక్కడినించో పనిమీద ఒంటరిగా వచ్చినవాళ్ళూ ఉంటారక్కడ. వాళ్ళని కలుసుకోడానికి ఎవ్వరైనా మగాళ్ళు వస్తే లోనికి వెళ్ళనివ్వరు. రిసెప్షన్ లో కూర్చుని మాట్లాడవలసిందే.

ఆ లాజింగ్ కెళ్ళి వాకబ్ చేశాను. షబ్బుమ్ పేరుగల యువతి ఎవ్వరూ అక్కడ లేరని తెలిసింది! అంతక్రితం కూడా ఆ పేరుగల వ్యక్తి అక్కడ దిగలేదుట."

"బహుశా, షబ్బుమ్ మారుపేరుతో గది తీసుకుంటేమో?"

"నాకూ ఆ అనుమానం వచ్చింది. అంతమాత్రాన ఎలా కనుక్కోడం? ఆమె పేరుతప్ప నాకామె ముఖ పరిచయం లేదుకదా?"

గబ గబ లోనికెళ్ళి, నిన్న లైబ్రరీనించి తెచ్చిన న్యూస్ పేపర్ పట్టుకొచ్చాను. అందులో ప్రచురించబడ్డ ఫోటో ఉదయవేణికి చూపెట్టి— "ఈ అమ్మాయే షబ్బుమ్!" అన్నాను.

“గుడ్! ఇప్పుడీమెని లాడింగ్ లో కనుక్కోడం కష్టం కాదు. పదండి,” అంది.

ఇద్దరం జీవ్ ఎక్కి, లాడింగ్ చేరుకున్నాం.

ఉదయవేణి న్యూస్ పేపర్ అందుకుని దిగింది. ఇంజన్ ఆఫ్ చేసి ఆమె వెనకేలోనికి నడిచాను. కాంట్రోల్ ఓ మధ్య వయసావిడ కూర్చునుంది.

నేను రిసెప్షన్ లోవున్న సోఫాలో చతికిలబడి చూడ సాగాను. ఉదయవేణి ఆమెకు పేపర్ చూపిస్తూ మాట్లాడుతోంది. ఆమె తలూపి, రిజిస్టర్ చూసి ఏదో చెప్పింది. ఉదయవేణి గబ గబ నా దగ్గరికి వచ్చి— “మీరు చెప్పింది నిజమే! పబ్లిష్ కవిత అనే పేరుతో ఇక్కడ వుంటోంది. సెకండ్ ఫ్లోర్ లో ఆమె రూం నెంబర్ పదహారుట, ముందు నే వెళ్ళి చూసివస్తాను. మీ రిక్కడే కూర్చోండి!” అంది.

తలూపాను.

ఉదయవేణి చక చక మెట్లవెపు నడిచింది.

సిగరెట్ అంటించి, టీపాయ్ మీద పడున్న ఫిలిం ఫోర్ అందుకున్నాను.

గంట గడిచినా ఉదయవేణి తిరిగి రాలేదు!

పత్రిక టీపాయ్ మీద పడేసి, లాడింగ్ లోపలికి వచ్చే పోయే స్త్రీలని చూస్తూ, ఓపిగ్గా కూర్చున్నాను.

సడన్ గా నా దృష్టి, అప్పుడే బెటనించి లాడింగ్ లోకి వచ్చిన ఓ స్త్రీ మీద నిలిచింది. ఆమె తల నించి పాదాల వరకూ, ముస్లిం స్త్రీలు వేసుకునే బురఖాలో వుంది, ఆమె ఆకారంచూసి కాసేపు చకితుణ్ణయ్యాను!

సాధారణంగా స్త్రీలు అంశ పొదుగుండరు, ఆమె

అటూ ఇటూ చూడకుండా పెద్ద పెద్ద అంగలు వేసుకుంటూ మెట్లవెళ్ళు వెళ్ళింది. నేనే కాదు, నాతోబాటు కాంట్రోల్ కూర్చున్నావిడ కూడా ఆమెని గుడ్లప్పగించి చూస్తుండి పోయింది!

మరో అరగంట గడిచింది. ఐనా, ఉదయవేణి విపులేదు!

ఇప్పుడే వస్తానని వెళ్ళిన మనిషి ఎంతకీ రాదేం? ఏం జేస్తోందక్కడ? షబ్బుమ్ గదిలో లేకుంటే, ఉదయవేణి ఈపాటికి తిరిగి రావలసింది. అంటే, షబ్బుమ్ గదిలోనే వుండన్నమాట. కొంపదీసి ఇద్దరూ తీర్తిగా కబుర్లాడుకోడం లేదుకదా?

ఇంతలో ఆ బురఖాస్త్రీ మెట్లుదిగి, పెద్ద పెద్ద అంగలు వేసుకుంటూ తిరిగి బైటి కెళ్ళిపోయింది. ఆ నడక చూస్తుంటే నాకేదో అనుమానం వేసింది. సడన్ గా బుర్రలో మెరిసింది మెరుపు!

ఒక్క ఉదుటున లేచి బైటికి పరుగెత్తాను. అప్పటికే ఆలస్యమై పోయింది. ఆస్త్రీ బైట ఆగి ఉన్న కారెక్కితలుపు మూస్తోంది. ఆ రెప్పపాటు వ్యవధిలో ఆ చెయ్యి చూడగలిగాను.

అనుమానమే నిజమైంది.

అది కోమలి చెయ్యి కాదు!

మొరటుగా, కోమలతోవున్న మగాడి చెయ్యి!!

నేనా షాక్ లోంచి తేరుకోకముందే, కారు స్టార్టయి బాణంలా దూసుకుపోయింది. దాన్ని వెంబడించి వృధా ప్రయాస పడటం కంటే, లోపల ఉదయవేణి, షబ్బుమ్ ఏమయ్యారో కనుక్కోవడం ముఖ్యం.

లోని కళ్ళి, మెట్లవేపు పరుగుదీశాను, కాంట్రో  
వున్నావిడ అరుస్తున్నా వినిపించుకోకుండా. క్షణాల  
మీద మెట్లెక్కి సెకండ్ ఫ్లోర్ చేరుకున్నాను. నడవా  
కీరు పక్కలా గదులు కట్టివున్నాయి. ఒక్కొక్కరి చూసు  
కుంటూ రూం నెంబర్ 16 ముందు ఆగాను.

తలుపు మూసివుంది. గడియగానీ, తాళంగానీ వేసి  
లేదు. తోశాను క్షుణ్ణముంటూ తెరుచుకుంది. సంకో  
చించకుండా లోన అడుగు పెట్టాను.

గది మధ్య సోఫా, ఆ సోఫాలో అటు తిరిగి కూర్చు  
నుంది ఉదయవేణి!

ఆమె తప్ప ఇంకెవ్వరూ లేరు.

“ఉదయవేణి!” పిల్చాను.

జవాబు లేదు. గదిలో నూదిపడితే వినిపించే  
నిశ్శబ్దం!

“ఉదయవేణి!” పిల్చాను మళ్ళీ.

ఉలుకూ పలుకూ లేకుండా కూర్చునుంది. ఏమైం  
దీమెకి అనుకుంటూ, ఆమె ముందుకళ్ళి, కొయ్యబారి  
పోయాను!

ఉదయవేణి రెండు చేతులూ ఒళ్ళో పెట్టుకు కూర్చు  
నుంది, కళ్ళు గది కప్పుని చూస్తున్నాయి. నుదుట నొట్టు  
వుండివలసిన చోట గుండ్రని రంధ్రం! ఆ రంధ్రంలోంచి  
ఉబికి, చారలు చారలుగా చెంపలమీద కారిన రక్తం!!  
చటుక్కున ఆమె చెయ్యి అందుకుని చూశాను.

నా గుండె ఝలుమంది. అది చెయ్యికాదు. ఐస్  
ముద!

ఉదయవేణి మరణించింది.

హాంతుడు ఎంత తెలివిగా హత్య చేశాడు? లాడింగ్ లోపలికి మగవాళ్ళని రానివ్వరు గనుక, ముస్లిం స్త్రీల బురఖా వేసుకువచ్చి హత్యజేసి, నింపాదిగా వెళ్ళిపోయాడు.

దీన్నిబట్టి పాక్ గూఢచారులు రంగంలో దిగారని స్పష్టమౌతోంది.

ప్రాఫెసర్ గుల్ హాసన్ తమ దేశం వదలడానికి మూల కారణమైన షబ్బుమ్ ను, భారత దేశమంతా గాలించి పాకిస్తాన్ తీసుకు రమ్మనో, లేదా ఇక్కడే సఫా చెయ్యమనో వారికి ఆదేశాలు అంది వుంటాయి. అప్పుడు విధిలేక గుల్ హాసన్ తిరిగి తమ దేశం వచ్చేస్తాడని వారి ఆశ!

అంటే, మేము షబ్బుమ్ ను కలుసుకోక ముందే ఆ మెని తుడ ముట్టించాలని ఎవ్వరో నన్నూ, ఉదయ వేణినీ వెంబడిస్తూ ఇక్కడికి వచ్చా రన్నమాట.

ఐతే, షబ్బుమ్ బదులు ఉదయ వేణి ఎలా చంపబడింది? షబ్బుమ్ ఏమైంది? ఎలా మాయమైంది? నేను తలుపు దగ్గరే కూర్చున్నా నే?

ఆలోచిస్తూ కాలయాపన జెయ్యడం నిష్ప్రయోజనం. వెంటనే ముఖర్జీ గార్ని కలుసుకుని తక్షణం తగు చర్యలు తీసుకోవాలి.

తలుపు దగ్గరగా వేసి, గబ గబ లాడింగ్ లోంచి బయటికి వచ్చాను. జీవ్ ఎక్స్ ప్లార్ట్ నెయ్యబోతుండగా వెనక ఎవ్వరో కూర్చున్నట్టు లీలగా కనిపించి గిరుక్కున వెనుదిరిగి చూశాను.

షబ్బుమ్!

దిగ్భ్రాంతిలో నా కళ్ళు పెద్ద వయ్యాయి.

“సారథిగారు మీరే కదూ?” అడిగింది.

“ఔను. మీరు గదిలోంచి బైటికలా వచ్చారు?”

అడిగాను ఆశ్చర్యంగా.

“గంట క్రితం ఉదయవేళి అనే ఎఫ్.బి.ఎ. ఏజెంట్ వచ్చి నన్ను కలుసుకుంది. ఆమె నాకు అన్ని విషయాలూ వివరిస్తుండగా, గదిలో ఫోన్ మోగింది. నేను రిసీవర్ ఎత్తగానే అవతలినించి ఓ పురుష కంఠం, ‘షబ్బుమ్ గారేనా?’ అని అడిగింది.

నేను గతుక్కుమన్నాను. మారుపేరుతో లాడింగ్ లో వుంటున్న నా ఆసలు పేరు అతనికలా తెలిసింది? ‘సారీ! ఇక్కడ ఆ పేరుగల వా రెవ్వరూ లేరు?’ అని రిసీవర్ పెట్టేసి, ఉదయవేళికి చెప్పాను ఆ సంగతి.

దాంతో ఆమె ఖంగారుపడి, నన్ను వెంటనే వెనక తలుపుగుండా బైటికెళ్ళి మిమ్మల్ని కలుసుకోమనీ తను గదిలోనే వుంటాననీ, ఒక వేళ ఎవ్వరైతే నా వచ్చి నా కోసం వాకబ్ చేస్తే తనని చూసి కన్ ఫ్యూజ్ అవుతారనీ, నే నిక్కడలేనని ధృఢపర్చుకుంటారనీ చెప్పింది.

ఆమెని గదిలో వదిలి, నేను లాడింగ్ వెనక మార్గం గుండా బైటికివచ్చి మీ కోసం ఎదురు చూస్తున్నాను” అంది షబ్బుమ్.

సాలోచనగా తలూపాను. హంతకుడు షబ్బుమ్ను చంపబోయి, పొరబాటున ఉదయవేళిని చంపాడన్నమాట. షబ్బుమ్ చావు వెంట్రుక వాసిలో తప్పిపోయింది!

ఉదయవేళి హత్య విషయం ఆమెకి చెప్పకుండా, జీవ్ స్టార్ జేసి ముందుకు పోనిచ్చాను.

పావు గంట తర్వాత నా ఇంటిముందు జీవ్ ఆపాను. తాళం తీసి ఇద్దరం లోనికళ్ళాం. తలుపుమూసి కూర్చో మన్నట్టు సోఫా చూపాను.

షబ్బుమ్ కూర్చుంది. అప్పుడు మాళాను. ఆమె అందాన్ని. గుల్ హాసన్ ఆమెకోసం దేళాన్ని వదిలివచ్చాడంటే, అందులో అతిశయోక్తిలేదని ఇప్పుడు తెలిసింది. అతనే కాదు, అటువంటి అపురూప సౌందర్యవతి కోసం ఏ మగాడైనా ఏమైనా వదులుకో గలడు!

“ఇప్పుడు చెప్పండి. మీరు పూనానించి ఢిల్లీ ఎందుకొచ్చారు? మారు పేరుతో ఆ లాడ్జింగ్ లో ఎందుకు దిగారు?” అడిగాను.

షబ్బుమ్ నిట్టూర్చి, చెప్ప సాగింది—“ప్రొఫెసర్ గుల్ హాసన్ పాకిస్తాన్ నించి హఠాత్తుగా భారతదేశం వచ్చాడని పేపర్లో చదవగానే, అతనికోసం హుటా హుటిన బెలుదేరాను. నాకు తెలుసు. అతను వచ్చింది నా కోసమేనని!

పాకిస్తాన్ లో వున్నప్పుడు మే మిద్దరం ప్రేమించుకున్నాం, వెళ్ళి చేసుకుందామని బాసలు జేసుకున్నాం. ఇంతలో బాంబాయిలో వుంటున్న మా పెదనాన్న ఒకరు తన యావదాస్తీ నాకు చెందేలా వీలునామారాసి మరణించాడని తెలిసింది.

స్వాతంత్రానికి పూర్వం మా వంశమంతా బాంబాయిలో వుండేది. స్వాతంత్రం వచ్చాక, భారతదేశం రెండుగా చీలిపోవడంతో మా నాన్నగారు పాకిస్తాన్ వెళ్ళి సీరపడ్డారు.

అనుకోకుండా నా కి ఆ స్తి కలిసి రావడంలో పెద్ద సమస్య ఎదురైంది. నేను భారత పౌరసత్వం స్వీకరించనిదే ఆ స్తి దక్కించుకో లేను. ఆ స్తికోసం ఇక్కడికి వస్తే, అటు గుల్ హాసన్ని దక్కించుకో లేను.

చాలా రోజులదాకా ఎటూ నిర్ణయించుకోలేక, తరన, భరన అయ్యాను. ముందు ఆ స్తి దక్కించుకుని, తరవాత జై పెళ్ళిగురించి ఆలోచిద్దామనుకుని భారతదేశం వచ్చి, ఇక్కడి పౌరసత్వం స్వీకరించాను..." షబ్బుమ్ ఇంకా ఏదో చెబుతూనే వుంది.

హఠాత్తుగా ఎవ్వరో తలుపు తట్టడంలో ఆగిపోయింది.

నా కనుబొమలు ముడివడాయి. "మీరా పక్క గదిలోకి వెళ్ళండి!" అన్నాను షబ్బుమ్తో.

నా మొహంలో సీరియస్ నెస్ చూసి ఆమె బెదిరిపోయినట్టుంది. గబగబ పక్క గదిలోకి పరిగెత్తింది. ఆ గదికవతల గడియపెట్టి, తలుపువైపు నడిచాను. నడుస్తూ జేబులోంచి పిస్తోలుతీసి రెడీగా పట్టుకున్నాను.

గడియ లాగి, చటుక్కున తలుపు తెరిచి ఎడంవైపు నక్కాను. ఆ జాగ్రత్తే నా ప్రాణాలు కాపాడింది. నేను తలుపు తెరవడం గుమ్మంలోంచి 'డిష్!' మన్న శబ్దం కావడం, గుండు గదిలోకి దూసుకెళ్ళడం రెప్ప పాటులో జరిగిపోయాయి. అది సైలెన్సర్ బిగించిన పిస్తోలు!

రెక్కచాటునించి అతని చెయ్యి, పిస్తోలు కొద్దిగా కనిపిస్తున్నాయి. లాడింగ్ దగ్గర కార్టో కనిపించిన మొరటు చెయ్యి అదే! మెరుపులా ఒక్క పేటు వేకాను

ఆ చేతిమీద. పిస్తోలు కిందపడి ఖంగుమంది. తలుపు చాటునించి రివ్వున ఇవతలికి వచ్చి, బూటుకాలితో ఈడ్చి తన్నాను అతని తొడల మధ్య.

కెవ్వుమంటూ కిందకూలాడు. మడమతో కణతమీద మరోటి ఇచ్చాను. మూలుగుతూ మూర్ఛపోయాడు. అతన్ని లోనికి ఈడ్చి తలుపు మూశాను. బోర్లాపడున్న అతన్ని కాలితో వెల్లకిలా తిప్పి నివ్వరబోయాను.

వాడొక పాత నేరస్థుడు! అడపాదడపా నేరాలు చెయ్యడం జైలుకెళ్ళిరావడం వాడి నిత్యకృత్యం! బల్ల మీది నీళ్ళజగు అంచుకుని వాడిమీద గుమ్మరించాను. మూలుగుతూ కదిలాడు. కుర్చీలాక్కుని వాడి పక్కన కూర్చున్నాను. కాసేపటికి కళ్ళు తెరిచాడు.

బూటు మడమ వాడి కుత్తికమీద ఆనించి—  
“చెప్ప, చచ్చి కైలాసం వెళతావా? బ్రతికి బలు సాకు తింటావా?” అన్నాను.

వాడి కళ్ళు భయంతో వెడల్పయ్యాయి. “ట్రిజ్క్ ...నో!” అన్నాడు వణుకుతూ.

“ఎతే బుద్ధిగా నా ప్రశ్నలకి బదులివ్వు! వనితా లాడింగ్ లో బరఖా వేసుకువచ్చి ఆ అమ్మాయిని హత్య చేసింది నువ్వేకదా?”

“ఔను! అక్కడ ఆ మెనీ, యిక్కడ మిమ్మల్ని చంప మని ఆదేశించారు.”

“ఎవ్వరు?”

“గోకుల్ నాథ్!”

“వాడెవ్వడు?”

“ఈమధ్యే కలకత్తానించి వచ్చిన పెద్ద రాడీ! నాలాటివాళ్ళని చేరదీసి పనులు జరిపిస్తాడు.”

“వాడు ఉండేచెక్కడ?”

“గగన్ మహల్ బిలింగ్ లో ప్లాట్ నెం. 7 లో వుంటాడు.”

“మొదటిసారి వాణ్ని ఎప్పుడు, ఎక్కడ కలుసుకున్నావ్?”

“నేను కలుసుకోలేదు. అతనే నన్ను కలుసుకున్నాడు. ఒక రోజు రాత్రి ఓ సారా కొట్టులో కాస్త మందుకొట్టి బెటి కొచ్చాను. అంతలో, ఓ బ్యాక్ అంబాసిడర్ కారు వచ్చి నా పక్కన ఆగింది. డ్రైవింగ్ స్టీల్ గోకుల్ నాథ్, అతని పక్కన లాంగ్ కోట్, ఫెల్ట్ హాట్ లో వున్న మరోవ్యక్తి కూర్చున్నారు. గోకుల్ నాథ్ నన్ను దగ్గరికి పిలిచి పరిచయం చేసుకున్నాడు.

నాలాంటి వాళ్ళకోసమే వారు గాలిస్తున్నారుట. రోజుకు రెండు వందలిస్తారట. ఎవ్వరైనా హత్య జేయాలి వస్తే హత్యకి యాభై వేలిస్తామన్నారు. నేను వెంటనే ఒప్పుకున్నాను.”

“గోకుల్ నాథ్ వెంటవున్న వ్యక్తి ఎవ్వరు?”

“తెలీదు సార్!”

“ఎలా వుంటాడతను?”

“నే నతన్ని చూశ్చేకపోయాను సార్! మొహం కనిపించకుండా కోట్ కాలర్ ఎత్తి వెట్టుకున్నాడు. కాని, అతన్ని మళ్ళీ చూస్తే మాత్రం గుర్తు పట్టగలను.”

“ఎలా?”

“సిగరెట్ కాస్తున్నప్పుడు చూశాను. అతని కుడి చేతికి బొటన వేలు లేదు!”

ఒక్కసారి షాక్ తగిలినట్లయింది నాకు.

“నిజంగా నోటనవేలు లేదా?” అడిగాను ఆతృతగా.

“ఔను సార్!”

నా గుండె గతి వేగం అందుకుంది. బుర్ర చురుగ్గా పని జెయ్య సాగింది.

ఆ వ్యక్తి ఎవరో నాకు తెలుసు.

ఛెంగేజ్ ఖాన్ :

పాకిస్తాన్ ఇంటలిజెన్స్ శాఖలో అత్యంత ప్రమాద కరమైన గూఢచారి!! శత్రుదేశంలో ఏదైనా జటిలమైన పథకం అమలు జరపదలచినప్పుడు అతన్ని పంపుతుంది ఆ దేశం. అటువంటి క్యూరమైన వ్యక్తి మళ్ళీ వచ్చాడన్నమాట మన దేశానికి!

మూడేళ్ళ క్రితం ఇక్కడ అరాచకం సృష్టించడానికి పంపబడ్డాడతను. అప్పుడు జరిగింది నా భేటీ ఆతనితో. నేను వేసిన ఎత్తులకు పె ఎత్తులు వేసి, పట్టు బడకుండా తప్పించుకు పారిపోయాడు.

ఇప్పుడు గుల్ హాసన్ నూ, షబ్బుమ్ నూ చంపడానికి వచ్చాడా? అదేమంత పెద్దపని కాదే? ఆ మాత్రం పని మామూలు రౌడీకూడా చెయ్యగలడు. ఛెంగేజ్ ఖాన్ వంటి గుండెలు తీసిన గూఢచారిని ఇటువంటి చిన్న పనులకు వుపయోగించుకోదు పాకిస్తాన్! మరి?

తీవ్రంగా ఆలోచిస్తున్న నా బుర్రలో తగుక్కుమంది మెరుపు.

ప్రింటింగ్ మిషన్!

అందులో యురానియంతో చేసిన వస్తువేదో వున్నట్టు చెప్పాడు అళగప్పన్. యురానియంతో కేవలం ఆటం

బాంబు తయారవుతుంది. అళగప్పన్ గైగర్ కాంటర్ అతని పెట్రోలొంచి మాయం కావడం, తరవాత అతని హత్య జరగడం. ప్రింటింగ్ మెషీన్ డెలివరీ అవడం, ఢిల్లీలో ఛాంగేజ్ ఖాన్ వునికి... ఇవన్నీ దేశానికేదో విపత్తు వాటిల్ల బోలొందని సూచిస్తున్నాయి.

తక్షణం హెడ్ క్వార్టర్స్ కల్పి ముఖర్జీ గార్ని కలుసుకోవాలి. మెడలొంచి పె ఊడదీసూ కుర్చీలొంచి లేచాను. కింద పడున్న వాడి రెండుచేతులూ వెనక్కి విరిచి కట్టి, టెలిఫోన్ అందుకున్నాను. స్థానిక పోలీస్ స్టేషన్ కి రింగ్ చేసి తక్షణం బెలుదేరి రమ్మని చెప్పాను.

పావు గంటలొపల జీవ్ వచ్చి ఆగింది బైట, ఆ నేర సుణ్ణి వారి వెంటపంపేసి, షబ్బుమ్మవున్న గది తలుపు తెరిచాను. ఆమె బట్టలన్నీ చమటతో తడిసివున్నాయి.

“బైట ఏం జరుగుతోందోనని, లొపల వాడిలి చస్తున్నాను” అంది భయంగా.

“ఏమీ జరగలేదు. నేను తిరిగి వచ్చేవరకూ మీ రిక్కడే నిశ్చింతగా వుండండి ఎట్టి పరిస్థితిలొనూ తలుపు తెరవకూడదు” అన్నాను.

షబ్బుమ్ తలూపింది.

జీవ్ ఎక్కి బైలుదేరాను.

## 8

“మన వాళ్ళు అతి కష్టంమీద ఆ ప్రింటింగ్ మెషీన్ డెలివరీ అయి ఎక్కడి కెల్పిందో కనుక్కొగలిగారు. నగరంలొ ఓ ప్రముఖ కమిషన్ సంస్థద్వారా అది జపాన్ నించి తెప్పించబడిందిట, మనవాళ్ళు ఇప్పుడే ఆ సంస్థ కార్యాలయాని కళ్ళారు ఆరా తియ్యడానికి,” అన్నాడు ముఖర్జీ.

ఆయన చెప్పిందంతా విన్నాక, అంతవరకూ జరిగిన సంఘటనలన్నీ పూసగుచ్చినట్లు వివరించా నాయనకి. ఛెం గేజ్ ఖాన్ పేరు వినగానే ఆయనకూడా ఉలిక్కి పడ్డాడు.

“మే గాడ్! ఆ రాక్షసుడు మళ్ళీ వచ్చాడా మన దేశానికి? ఐతే, ఏదో ప్రళయం సృష్టించి తీరతాడు... ఆఁ! ఆసలు సంగతి చెప్పడం మర్చాను.

సరిహద్దుల్లోవున్న మన ఏజెంట్ ఒక రీమధ్యే కాక తాళీయంగా పాకిస్తాన్ నించి ప్రసారమైన ఓ వెరెస్ మెసేజ్ వినగలిగాడుట, వెంటనే దాన్ని ము హెడ్ క్వార్టర్ కి తెలిజేశాడు!”

“ఏమిటది?”

“ఆపరేషన్ పింట్లోను తక్షణం ఆమలు జరపండి! అని వినిపించిందట వెరెస్ లో!”

“ఆ మెసేజ్ లో మన దేశానికే సంబంధం వుందని అతనికలా తెలుసు?”

“అతని కేమీ తెలియదు. దేనికైనా మంచిదని, బాగ్ తక్కోసం మనకు తెల్పాడు.”

నా బుర్ర చురుగ్గా పని చెయ్యసాగింది. కొంపదీసి ఛెం గేజ్ ఖాన్ దాన్ని అమలు జరపడానికే మన దేశం రాలేదు కదా?

“వెంటనే పాత రికార్డ్స్ వెతికించండి, అందులో ఛెం గేజ్ ఖాన్ ఘోట్ వుంటుంది. తక్షణం నాకది కావాలి?” అన్నాను.

ముఖ్యురీ వెంటనే రికార్డ్ ఆఫీసర్ని పిలిపించి ఆదేశాలిచ్చారు. పావుగంటలోగా ఛెం గేజ్ ఖాన్ ఘోట్ బయటికి తీశారు.

దాన్ని అందుకుని—“మళ్ళీ వస్తాను” అంటూ లేచాను.

“ఎక్కడికి?” అడిగారు ముఖర్జీ.

“గెస్ట్ హౌస్ కెళ్ళి ప్రాఫెసర్ గుల్ హాసన్ని కలుసుకోవాలి. అతన్ని నా యింటికి తీసికెళ్తాను. షబ్బుమ్ ఒంటరిగా అక్కడేవుంది. ఇద్దర్నీ ఒకేచోట వుంచటం మంచిది” అంటూ గబగబ బెట్టికి నడిచాను.

గెస్ట్ హౌస్ లో గుల్ హాసన్ కు ఛాంసేజ్ ఖాన్ ఫోటో చూపెట్టి—“ఇత నెవ్వరో తెలుసా?” అడిగాను.

ఫోటో చూడగానే గుల్ హాసన్ ఉలిక్కి పడ్డాడు, “తెలియకేం, ఛాంసేజ్ ఖాన్! పాక్ ఇంపెలిజెన్స్ శాఖలో పేరున్న గూఢచారి!”

“ఎప్పుడైనా ఇతన్ని కలుసుకున్నారా?”

“ఔను! ఒకటి రెండుసార్లు పార్టీలో కలుసుకున్నట్లు జాపకం, కొంపదీసి వీడు భారతదేశం రాలేదుకదా?”

తలూపి—“వచ్చాడు,” అన్నాను.

“ఎతే, ఆపరేషన్ పింట్ ను అమలు జరపడానికే వచ్చి వుంటాడు” గుల్ హాసన్ నోటినించి వెలువడ్డ ఆ వాక్యంతో నా గుండెలో గుర్రాలు నౌదుదీకాయి. “మీకా ప్లాన్ గురించి ఏమైనా తెలుసా? దయచేసి చెప్పండి, నేను మీ ప్రేయసి షబ్బుమ్ జాడ తెలుసుకున్నాను. ఇప్పుడామె నా ఇంట్లో సురక్షితంగావుంది!” అన్నాను ఆతృత గా.

షబ్బుమ్ పేరు వినగానే అతని కళ్ళు తళ తళ మన్నాయి.

“ఆ ప్లాన్ గురించి నాకంత వివరంగా తెలియదు.

చూచాయగా కొన్ని వివరాలు తెలుసు. ఆ పాస్ ప్రకారం వాళ్ళిక్కడ ఏదో భవనాన్ని బాంబుతోనేల మట్టం చేయబోతున్నారు. అది చాలా ప్రమాదకరమైన బాంబు! అది పేలిందంటే చుట్టుపక్కల రెండువందల గజాల వరకూ వున్న వస్తువులన్నీ కరిగి నీరైపోతాయి!”

బాంబు—భవనం— ఛెంగేజ్ ఖాన్ — ఆపరేషన్ పింట్—నా మస్తిష్కంలో తుఫాను చెలరేగింది. ఆ బాంబు నిస్సందేహంగా ప్రెస్ మిషన్ లోనే వుంది, వాళ్ళు ఏ భవనాన్ని నేలమట్టం చేయదలచు కున్నారో ఎలా కనుక్కోవడం...?

నా ఆలోచనకు అంతరాయం కలిగిస్తూ గదిలో ఫోన్ మోగింది. గబ గబ వెళ్ళి రిసీవర్ అందుకుని—“సారథి స్పీకింగ్” అన్నాను.

“ఆ ప్రింటింగ్ మెషిన్ ఎక్కడికెళ్ళిందో మన వాళ్ళు కనుక్కున్నారు. నెహ్రూ నగర్ లో ఈ ఏడే కట్టించిన పదంతస్తుల పెద్ద భవనం అది. ప్రభుత్వం అందులో డిఫెన్స్ రీసెర్చ్ డిపార్టుమెంట్స్ స్థాపించింది. మన మిలిటరీ ప్లానింగ్ అంతా అక్కడే జరుగుతుంది.

ఆ ప్రింటింగ్ మెషిన్ను ప్రభుత్వమే జపాన్ నించి తెప్పించిందట ఆ డిపార్టుమెంట్ కోసం! ఈరోజు దాన్ని భవనంలో పెట్టేశారు” అన్నారు ముఖర్జీ అవతలినించి.

“సమయానికి ఎంతో విలువైన విషయం కనుక్కున్నారు. నేను ప్రొఫెసర్ గుల్ హాసన్ ద్వారా ఆపరేషన్ పింట్ గురించి తెలుసుకున్నాను సార్! ఛెంగేజ్ ఖాన్ అద్భుతమైన పథకం అల్లాడు. ప్రభుత్వం జపాన్ నించి తెప్పించిన ఆ మెషిన్ లో బాంబు వుంచి, ఆ డిఫెన్స్ భవనాన్నీ, అందులోవున్న వస్తువులన్నీటినీ

నామరూపాలు లేకుండా చెయ్యదల్చాడు.

మీరు తక్షణం బలగంలో వెళ్ళి ఆ భవనాన్నీ, దాని చుట్టూపక్కలున్న ఇతర భవనాలనీ ఖాళీ చేయించండి. అనుభవజులచేత ప్రెస్ మెషిన్ వెతికించి, ఆ బాంబును ఫ్యూజ్ లెస్ చేయించండి సార్!” అన్నాను.

“ఓ.కె! నేనిప్పుడే రంగంలో దిగుతాను” అవతలి క్షణమంది.

రిసీవర్ దించి సిగ రెట్ అంటించాను. ఇంట్లో నామీద హత్యా ప్రయత్నం చెయ్యబోయిన ఆ రాణి, గోకుల్ నాథ్ అనే వ్యక్తి పేరూ, అతని ఎడ్రనూ చెప్పాడు. వాణ్ణి చితకదన్నితే ఛంగేజ్ ఖాన్ ఉనికి తెలియ వచ్చు.

“ప్రాఫెసర్! కమాన్. మిమ్మల్ని షబ్బుమ్ దగ్గర దిగ బెడతాను.” అంటూ బెటికి నడిచాను.

జీవ్ ఎక్కి, పదినిమిషాల్లో నా ఇంటిముందు దిగాం.

కాలింగ్ బెల్ వత్తాను. షబ్బుమ్ ముందు తలుపు సందులో కన్నుపెట్టి, మమ్మల్ని చూసి తలుపు తెరిచింది. ఆమెని చూడగానే గదిలోకి ఉరికాడు గుల్ హాసన్. ఇద్దరూ నా ఉనికినే మరచి, ఒకరొకరు హత్తుకు పోయారు.

“మీ మేలు ఎన్నటికీ మర్చిపోలేను!” అన్నాడు గుల్ హాసన్ కృతజ్ఞతగా.

“విరహ వేదనతో ఇన్నాళ్ళ తరవాత కలుసుకున్న మీరు, ఏకాంతాన్ని కోరుకోడం సహజం! అందుకే నే వెళుతున్నాను. మీ ఇద్దరికీ ఇక్కడ ఏం అపాయం లేదు” అంటూ తలుపు మూసి జీవ్ ఎక్కాను.

పావుగంటలో గగన్ మహల్ బిలింగ్ చేరుకున్నాను. ఆరంభ స్థల బిలింగ్ అది. అనేక కుటుంబాలవారు నివసిస్తారందులో.

జీవ్ దిగి గబగబ బిలింగ్ లో ప్రవేశించాను. ప్లాట్ నెంబర్స్ చెక్ చేసుకుంటూ పైకెళ్ళాను. అప్పటికే చీకటిపడింది. బిలింగ్ లో లెట్లు వెలుగుతున్నాయి. రెండు నిమిషాల తరవాత సెకండ్ ఫ్లోర్ లో వున్న ప్లాట్ నెంబర్ 7 ముందు ఆగాను. తలుపు మూసివుంది. జాగ్రత్తకోసం పిస్తోలు తీసి పట్టుకున్నాను. తలుపు కీలకం తాళం లేదు గనక, లోపల ఎవ్వరో వున్నారు.

మునివేళ్ళతో మెల్లిగా తట్టాను.

“ఎవ్వరు?” మగ కంఠం వినిపించింది.

“పెల్లిగాం సార్!” అన్నాను గోడకి ఒడుగుతూ.

తలుపు కొద్దిగా తెరుచుకుంది.

ఆ రెప్పపాటు వ్యవధిలో అతని చేతిలోనూ పిస్తోలుండటం చూశాను. అంతే!

మా ఇద్దరి పిస్తోళ్ళూ ఒకేసారి పేలాయి.

తేడా అల్లా నేను కిందకూలలేదు. నా గుండు సర్దిగా అతని ఛాతీలో దిగింది. అమాంతం వెనక్కి పడిపోయాడు. మెరుపులా గదిలో దూరి తలుపు మూశాను.

అతను మధ్య వయస్కుడు. కిందపడి తన్నుకుంటున్నాడు. ఆ గది పక్కనే మరో గది వుంది. ఇంకెవ్వరైనా వున్నారేమో అన్న అనుమానంతో ఆ గదిలోకి తొంగి చూశాను. ఎవ్వరూ లేరుగానీ, గోకుల్ నాథ్ తో

బాటు ఆ ఇంట్లో ఇంకెవ్వరో వుంటున్నారని లోపలున్న రెండు మంచాలూ సాక్ష్యం ఇస్తున్నాయి.

కిందపడి తన్నుకుంటున్న గోకుల్ నాథ్ ని సమీపించాను. అతని కళ్ళు మూతలు పడుతున్నాయి. గట్టిగా ఎగతాళి పీలుస్తున్నాడు. గాయంలోంచి రక్తం ఉబికి వస్తోంది. మోకాళ్ళమీద కూర్చుని, అతని పల్స చూశాను. వీక్ గా కొట్టుకుంటోంది. ఇక అట్టే సేపు బ్రతకడు. నా గుండె దడ దడ కొట్టుకోసాగింది. ఛెంగేజ్ ఖాన్ ఎక్కడున్నాడో కనుక్కోడానికి వాడొక్కడే ఆధారం ఇప్పుడు.

“గోకుల్! గోకుల్!” పిల్చాను కుదుపుతూ.

అతను కళ్ళు తెరవలేదు.

ఖంగారుగా చుట్టూ చూశాను. టీపాయ్ మీద నీళ్ళ జగ్గు కనిపించింది. దాన్ని అందుకుని, అతని మొహం మీద గుమ్మరించాను. అతి కష్టంమీద కళ్ళు తెరిచాడు.

“గోకుల్ నాథ్ నువ్వేకదూ?” అడిగాను.

నాలికతో పెదాలు తడుపుకుంటూ చిన్నగా తలూపాడు.

“నువ్వు బ్రతుకుతావ్! నా ప్రశ్నలకి - దాచకుండా జవాబిచ్చావంటే నిన్ను హాస్పిటల్ తీసికెళ్ళి బ్రతికించ గలను” అన్నాను.

అతను రెప్పవెయ్యకుండా నన్నే చూస్తున్నాడు. ఇప్పుడతనికి త్యాగ తీసుకోడం కూడా కష్టమేపోతోంది.

“గోకుల్! త్వరగా చెప్పేయ్! ఛెంగేజ్ ఖాన్ నీతో బాటు ఇక్కడే వుండేవాడు కదూ?”

అతను పలకలేను. కన్నార్పకుండా అలాగే చూస్తున్నాడు.

“గోకుల్. నీవు చస్తున్నావ్! భారతీయుడివి. కనీసం ఈ చివరి క్షణాల్లోనైనా నీ మాతృదేశానికి సేవ చేసి వెళ్ళు. ఛెంకేజ్ ఖాన్ గురించి చెప్పావంటే నీ దేశానికి వాటిల్లబోయే పెద్ద ప్రమాదాన్ని తప్పించిన వాడివౌతావు. చెప్పు. అతనిక్కడే వుండేవాడు కదూ?”

నా మాటలు పనిచేశాయి. నిర్జీవమాతున్న అతని కళ్ళలో ఏదో అజాత మెరుపు మెరిసింది. చిన్నగా తలూపాడు.

“అతనిప్పుడెక్కడున్నాడు?”

“ఇప్పు... ఇప్పుడే... మీ... ఇంటికళ్ళాడు!”

ఆశ్చర్యంలో నా కళ్ళు పెద్దవయ్యాయి. “ఎందుకు?”

“గుల్... హాసన్ని... చంప...” అతని వాక్యం ఇంకా పూరికాలేదు.

తల పక్కకి వాలిపోయింది.

నిట్టూర్చాను. గుల్ హాసన్, షబ్బూమ్ నా ఇంట్లోనే వున్నారని ఛెంకేజ్ ఖాన్ తెలుసుకున్నాడంటే, వాడెంత అసాధ్యుడో అర్థమవుతుంది.

గోకుల్ శవాన్ని అక్కడే వదిలి, బైటికి పరుగు తీశాను.

## 10

నా ఇంటికి చాలా దూరంలో జీవ్ ఆపి దిగాను. ఛెంకేజ్ ఖాన్ ఇంకా ఇంట్లో వుండివుంటే, జీవ్ శబ్దం విని ఎవ్వరో వచ్చారని గ్రహిస్తాడు. పరిగుతుతున్నట్లు నడవసాగాను. వీధిలో లెట్లు వెలుగుతున్నాయి. జన సంచారం అట్టే లేదు.

ఈపాటికి వాడు గుల్ హాసన్నీ, షబ్బుమ్నీ చంపి ఉంటాడా? ఏమో, వాడు పాపాణుడు. మనుషుల్ని చంపడమంటే వాడికి చాలా సరదా! జారిపోతున్న గుండెల్ని కూడదీసుకుంటూ ఇంటిని సమీపించాను.

గేటు తెరిస్తే చప్పుడవుతుంది. సవ్వడి కానివ్వకుండా పిట్టగోడ ఎక్కి కాంపౌండ్ లో దూకాను.

ఇంట్లో లెటు వెలుగుతోంది. తలుపు మూసివుంది. పిల్లల తలుపు దగ్గరికెళ్ళి, సందు మధ్య కన్నుపెట్టి చూశాను.

గది మధ్య తలుపుకడంగా అటు తిరిగి నిల్చున్నాడు ఛంగేజ్ ఖాన్! ఆ నిల్చున్న తీరు చూస్తుంటే, చేతిలో పిస్తోలుకూడా వున్నట్టుంది. వాడు అడ్డు వుండటంవల్ల షబ్బుమ్ గానీ, గుల్ హాసన్ గానీ కనిపించడంలేదు.

చెవులు రిక్కించాను, ఛంగేజ్ ఖాన్ కర్కశంగా ఏదో అంటున్నాడు లోపల.

ఇక జాగుచేస్తే వాడి పిస్తోలు ఆ ప్రేమికుల శరీరాలని జల్లెడ చెయ్యవచ్చు. క్షణం వృధా చెయ్యకుండా ఇంటి పక్కకెళ్ళి నీటిగొట్టం అందుకున్నాను. కన్ను మూసి తెరిచేలోగా గొట్టం ఎగబాకి, ఇంటిపైకి చేరు కున్నాను.

క్రింది గదిలోంచి ఛంగేజ్ ఖాన్ కంఠం ఇంకా విని పిస్తూనే వుంది! పిస్తోలు తీసి అడుగులో అడుగు వేసు కుంటూ మెట్లవెళ్ళు నడిచాను. ట్రిగ్గర్ మీద నా వేలు రెడీగా వుంది.

“గుడీ వెనింగ్ మిస్టర్ ఖాన్!” అంటూ ఆ గదిలో అడుగు పెట్టాను.

ఛెంగేజ్ ఖాన్ అదిరిపడి ఇటు తిరుగుతూ ట్రిగ్గర్ వత్తాడు. బల్లెట్ మిస్సయింది.

వాడిగురించి నాకు ముందే తెలుసు గనక, మాట్లాడిన మరుక్షణం మెరుపులా పక్కకి గెంతుతూ రెండుసార్లు పిస్తోలు పేల్చాను. అందులో ఒక గుండు తిన్నగా వెళ్ళి వాడి కణతలో తిప్ప వేసింది. పూర్తిగా ఇటు తిరక్కముందే గజం ఎత్తు ఎగిరి నేలకూలాడు!

బుర్రమించి కొండంత భారం దించినట్లు తేలిగా నిటూర్చాను. కిందపడ్డ ఛెంగేజ్ ఖాన్ లో చలనం లేదు. కణతలో గుండు దిగిన వాడెవ్వడూ ఇంతవరకూ బ్రతక లేదుమరి! ఈనాటితో నా ఆగర్భ శత్రువు అంత మయ్యాడు.

అప్పుడు పడింది నా దృష్టి, కింద కట్టిపడున్న గుల్ హాసన్ మీద.

“ప్రాఫెసర్!” అంటూ అతనివైపు అడుగు వేశాను. అంతే!

“డిప్!” మన్న శబ్దం కావడం, నా చేతిలోని పిస్తోలు ఎగిరి కిందపడటం క్షణంలో జరిగిపోయాయి.

దిగ్భ్రాంతిలో శబ్దం వచ్చినవైపు చూశాను. షబ్బుమ్!

ఆమె చేతిలో సైలెన్సర్ బిగించిన పిస్తోలు!!

“నువ్వా?” అన్నాను నోరు తెరుస్తూ.

“ఔను మిస్టర్ సారణ్! ముందు చేతులెత్తి ఆ గోడ వైపు జరుగు. పిచ్చివేషాలు వేశావంటే కుక్కని కాల్చినట్లు కాల్చి పారేస్తాను జాగ్రత్త!” అంటోంది షబ్బుమ్ పడగ్గది గుమ్మంలో నిల్చుని.

ఆమె గురి ఎటువంటిదో ఇదివరకే తెలిసిపోయింది. చేతులెత్తి బుద్ధిగా ఆమె చెప్పినట్లు చేశాను. అది కలలో నిజమో ఎటువంటి అరంకావడం లేదు నాకు.

“మా దేశపు గూఢచారుల్లో అత్యంత ప్రతిభావంతుడైన ఛెంగేజ్ ను చంపి చంకలు గుద్దుకుంటున్నావ్ కదూ? ఇప్పుడు నిన్నూ, ఈ దేశద్రోహినీ కాల్చి చంపి ఛెంగేజ్ ఆత్మకు శాంతి కలిగిస్తాను!”

నాకు నవ్వాగ లేదు. “మిస్ షబ్నమ్! చావంటే నాకు భయంలేదు. ఈ వృత్తి చేపట్టినప్పుడే నా ప్రాణాలని ప్రభుత్వానికమ్మేశాను. నన్ను చంపి మీరు గెలిచారని మురిసిపోక!”

మీ ఆపరేషన్ పింట్లో ఫేలయింది. బాంబుతో మీరు నాశనం చెయ్యాలనుకున్న డిఫెన్స్ భవనాన్ని మాసిబ్బింది చుట్టూ ముట్టేశారు. ఈపాటికి భవనం ఖాళీచేసి వుంటారు. అంతేకాదు, మీరు ప్రింటింగ్ మెషిన్ లో దాచిపంపిన బాంబునుకూడా ఫ్యూజ్ లెస్ చేసి వుంటారు” అన్నాను.

కోపంతో షబ్నమ్ మొహం జీవురించింది.

దెబ్బతిన్న కోడెతాచులా బుసలు గొడుతూ చూడసాగింది.

“ఇన్నాళ్ళూ మీ గూఢచారుల్లో ఛెంగేజ్ ఖాన్ ఒక్కడే ప్రమాదకరమైన వాడనుకున్నాను! అతన్ని మించిన జిత్తులమారి నక్కవు నువ్వని ఇప్పుడే తెలిసింది. ఆ స్తికోసం భారత దేశానికి వచ్చినట్టు వచ్చి ఇక్కడ గూఢచర్యం ప్రారంభించావ్.

గుల్ హాసన్ గురదృష్టవశాత్తూ వీవంటి కోడినాగును

ప్రేమించాడు. గుడ్డిగా నీకోసం దేశాన్ని, సర్వాన్ని వదులుకుని వచ్చేశాడు. దాంతో, అతనిద్వారా తమ రహస్యాలు భారతదేశం రాబట్టుకుంటుందేమోనని మీ దేశం భయపడింది.

అతను నోరు విప్పకముందే శాశ్వతంగా ఆ నోరు మూసెయ్యమని నిన్ను ఆదేశించింది. అందుకే నీవు పూనానించి ఢిల్లీ వచ్చావ్. కాకతాళీయంగా ఆపరేషన్ పింట్లోను అమలుజరపటానికి ఛెంగేజ్ కూడా ఇక్కడికి రావడంతో మీరిద్దరూ చేతులు కలిపి, ప్రాఫెసర్ని చంపడానికి పథకం వేశారు.

వనితా లాడింగ్ లో ఉదయవేళి నిన్ను కలుసుకోడానికి రాగానే, ఆ కిరాయి హంతకుణ్ణి నువ్వే ఫోన్ చేసి పిలిపించావ్. తరవాత నంగనాచిలా నాతో నాటకమాడావ్. నేను గుల్ హాసన్ని ఇక్కడ వదిలి వెళ్ళగానే ఛెంగేజ్ ఫోన్ కు ఫోన్ చేసి పిలిపించావ్!

ఎన్ని ఎత్తులు వేసినా, ఎన్ని చాకచక్యాలు ప్రదర్శించినా దుష్టశక్తులకెప్పుడూ ఓటమి తప్పదని గుర్తుచుకో!" అన్నాను ఆవేశంగా.

షబ్దుమ్ పలకలేదు. కాసేపు తీవ్రంగా ఆలోచించి, ఏమనుకుందో ఏమో, తలెత్తింది.

“ఆల్ రైట్! మా ఆపరేషన్ పింట్లో స్థలయింది. ఒప్పుకుంటాను. అందుకు నేను చింతించడం లేదు. మీ ఇద్దరి మరణాలూ ఆ లోటును పూడుస్తాయి.”

“ప్రాఫెసర్ గుల్ హాసన్ విషయం ఇప్పుడు ఇంటర్ నేషనల్ స్కాండల్ గా మారింది. మమ్మల్ని చంపితే, ప్రపంచమంతా మీ దేశాన్ని దుమ్మెత్తిపోస్తుంది. ఆ

విధంగా నీ దేశాన్ని నువ్వే నవ్వులపాలు చేసినదాని వాతావు!”

చిన్నగా నవ్వింది షబ్బుమ్. “నేనంత తెలివితక్కువ దాన్ని కాను మిస్టర్ సారథీ! ఆ సమస్యకి పరిష్కారం నావద్ద రెడీగా ఉంది!”

“ఏమిటది?”

షబ్బుమ్ జవాబివ్వకుండా, పిస్టోలుతో మమ్మల్ని కవర్ చేస్తూ గోడవారగా ఉన్న టేబిల్ వైపు నడిచింది. టేబిల్ మీది లెటర్ పేజ్, కలం అందుకుని మా వైపు తిరిగింది.

“మీరిద్దరూ నేను చెప్పినట్లు చెరో ఉత్తరం రాసి సంతకం పెట్టాలి. ప్రాఫెసర్! నీవు ఏం రాయాలో తెలుసా? పాకిస్తాన్ నించి నిన్ను ఈ సారథి బలవంతంగా ఎత్తుకువచ్చాడనీ, నీ అంతట నీవు రాలేదనీ, ఇక్కడికి వచ్చాక వీళ్ళు నిన్ను బెదిరించి ప్రతికా విలేజర్ల ముందు తప్పుడు కారణాలు చెప్పించారనీ, తరవాత పాక్ ఆట మిక్ రహస్యాలు చెప్పమని చిత్రహింసలు పెట్టారనీ రాసి సంతకం చెయ్యి!”

మిస్టర్ సారథీ! నీ ఉత్తరంలో ప్రాఫెసర్ని నీవే మా దేశంనించి ఎత్తుకు వచ్చినట్టూ, అతనిచేత రహస్యాలు కక్కించడానికి చిత్రహింసలు పెట్టినట్టూ, వాజూలం ఉండాలి.

ఆ రెండు ఉత్తరాలూ ప్రపంచ ప్రతికల్లో ప్రచురింప పడతాయి. అప్పుడు నవ్వులపాలయ్యేది నా దేశమా? మీ దేశమా?” అంది తల ఎగ రేస్తూ.

“మేము ఉత్తరాలు రాసినా, రాయకపోయినా ఎలాగూ మమ్మల్ని చంపేస్తావ్! అటువంటప్పుడు ఉత్త

రాలు రాయకపోవడమే ఉత్తమంకదా?" అన్నాను వ్యంగ్యంగా.

“నువ్విలా అంటావని నాకు ముందే తెలుసు. దానికీ నాదగ్గర మందుంది. మనిషి శరీరంలోని ఏ భాగంలో గుళ్ళు దిగితే, నరకయాతనపడి మరణిస్తాడో నాకు బాగా తెలుసు. బుదిగా నేను చెప్పినట్లు చెయ్యకుంలే, నా పిస్తోలు గుళ్ళు మీ శరీరాల్లోని ఆ భాగాల్లో ఆ నరకం మీరు భరించలేరు. అటువంటి నికృష్ట మరణాన్ని ఎవ్వరూ కోరుకోరు!” అంటూ కింది కట్టి పడున్న గుల్ హాసన్ని సమీపించింది షబ్బుమ్.

పిస్తోలుతో నన్ను కవర్ చేసి, అతని చేతికట్టు విప్పింది. నేను రాలిబొమ్మలా చూస్తూ నిల్చున్నాను, చేష్టలుడిగి.

కలాన్నీ, కాగితాన్నీ అతనికి అందించి - “నీచుడా! దేశద్రోహీ! నేను చెప్పినట్లు రాయి” అంది కటువుగా. గుల్ హాసన్ నావైపు చూశాడు నిస్సహాయంగా.

“రాయండి ప్రాఫెసర్! మన పరిస్థితి తారుమారయింది. మనం ఓడిపోయాం. ఈ చివరిదశలో, యాతనలేని మరణం పొందాలంటే ఇంతకిమించి మరోదారి లేదు మనకు!” అన్నాను.

గుల్ హాసన్ విధిలేక, షబ్బుమ్ చెప్పినవిధంగా రాసి, సంతకం పెట్టాడు. ఆ కాగితాన్నీ, కలాన్నీ అందుకుని తిరిగి దూరం జరిగింది షబ్బుమ్. మరో కాగితాన్ని, కలాన్ని కోల్ లలా చుట్టి, నావైపు విసిరి - “ఊ! ఇక నీవంతు కానివ్!” అంది.

వాటిని అందుకోడానికి వంగినట్లు వంగి, కాగితంలోంచి ఆమె విసిరిన కలాన్ని కింద జారవిడిచి, దానిపై బూటు

అదిమాను. నా పరుకు ముఖర్జీ గారిచ్చిన ఫౌంటెన్ పెన్ ఉంది. ఓ చేత్తో దాన్ని తీసి లేచాను. ఈ చర్యలన్నీ క్షణాలమీద జరిగిపోయాయి.

ఫౌంటెన్ పెన్ శ్యావ్ తీసి, పెన్ వెనక గట్టిగా వత్తి వదిలి, కాగితంమీద గబగబ ఏదో గిరికి, పబ్లిష్ వైపు విసిరాను.

ఆమె వాటిని అందుకోడానికి వంగింది. అంతే!

“ఢాం!” అన్న పేలుడుతో గది మారుమోగింది.

నల్లని పొగ! ఆ పొగలోంచి గావుకేక!!

చంద్రబింబంలా వుండే పబ్లిష్ ముఖారవిందం, ఇప్పుడు నల్ల గా మాడి భీకరంగా తయారయింది. వంగిన మనిషి లేవబోతూ, లేవలేక అలాగే బోర్లా పడిపోయింది.

ఆ ఫౌంటెన్ పెన్ బాంబు, గజం చుట్టుపక్కలోనే పనిచేస్తుంది గనక మాకెలాటి హానీ జరగలేదు. గుల్ హాసన్ ఇంకా ఆదిగ్యాంతినించి తేరుకోలేదు.

అంతలో గణగణ మోగింది టెలిఫోన్.

రిసీవర్ అందుకుని\_ “సారథి హీయర్!” అన్నాను.

“మైడియర్ సారథీ! మన నిపుణులు, ఆక్రెపెస్ మిషన్ లోంచి బాంబును తీసేశారు. ఇక్కడ ఎవ్వరికీ ఎటువంటి హానీ జరగలేదు!” అన్నారు ముఖర్జీ అవతలినించి.

ఇక్కడ జరిగిన విషయాలు ముఖర్జీ గారికి చెప్పి, రిసీవర్ దించి తేలిగ్గా నిట్టూర్చాను!